

പറമ്പിൽ സർക്കാർ യു.പി. സ്കൂൾ കെട്ടിടനിർമ്മാണം

24(4034) ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കുറ്റാടി മണ്ഡലത്തിലെ പറമ്പിൽ ഗവൺമെന്റ് യു.പി. സ്കൂൾ കെട്ടിട നിർമ്മാണ പ്രവൃത്തി നടപ്പിലാക്കുന്നതിന് നിലവിൽ എന്തെങ്കിലും തടസ്സങ്ങൾ ഉണ്ടായെന്നറിയിക്കാമോ?

നിലവിൽ തടസ്സമില്ല.

(ബി) പ്രസ്തുത പ്രവൃത്തിക്ക് അനുവദിച്ച തുക എത്രയെന്ന് വ്യക്തമാക്കാമോ?

പ്രസ്തുത പ്രവൃത്തിക്ക് 100 ലക്ഷം രൂപയാണ് അനുവദിച്ചിട്ടുള്ളത്.

(സി) പ്രവൃത്തിയുടെ എസ്റ്റിമേറ്റിന് സാങ്കേതിക അനുമതി ലഭ്യമായിട്ടുണ്ടോ?

സോയിൽ ഇൻവെസ്റ്റിഗേഷൻ പ്രവൃത്തിക്ക് ഭൗതിക സാങ്കേതികാനുമതി നൽകി. ടെണ്ടർ നടപടികൾ പുരോഗമിക്കുന്നു.

(ഡി) പ്രസ്തുത നിർമ്മാണപ്രവൃത്തി എന്ന് പൂർത്തീകരിക്കാൻ സാധിക്കുമെന്നറിയിക്കാമോ?

പ്രസ്തുത നിർമ്മാണ പ്രവൃത്തി 2022 ജൂലൈ മാസത്തിൽ പൂർത്തീകരിക്കാൻ സാധിക്കുമെന്ന് പ്രതീക്ഷിക്കുന്നു.

സർക്കാർ ജീവനക്കാർക്കുള്ള ക്വാർട്ടേഴ്സ് നിർമ്മാണം

25(4035) ശ്രീ. എച്ച്. സലാം: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) സർക്കാർ ജീവനക്കാർക്ക് ടൈപ്പ് 1 ക്വാർട്ടേഴ്സുകളുള്ള ഫ്ലാറ്റ് നിർമ്മിക്കുന്നതിന് എത്ര തുകയാണ് അനുവദിച്ചിട്ടുള്ളതെന്ന് ഉത്തരവിന്റെ പകർപ്പ് സഹിതം വ്യക്തമാക്കാമോ?

സർക്കാർ ജീവനക്കാർക്ക് ടൈപ്പ്-1 ക്വാർട്ടേഴ്സുകളുള്ള ഫ്ലാറ്റ് നിർമ്മിക്കുന്നതിന് തിരുവനന്തപുരം, ഇടുക്കി, ആലപ്പുഴ, പാലക്കാട് എന്നീ

ജില്ലകളിലായി മൊത്തം 1,455.68 ലക്ഷം (ആയിരത്തി നാനൂറ്റി അമ്പത്തി അഞ്ച് ലക്ഷത്തി അറുപത്തിയെട്ടായിരം) രൂപയാണ് അനുവദിച്ചിട്ടുള്ളത്. മറ്റുള്ള ജില്ലകളിൽ ഇപ്പോൾ പ്രവൃത്തികളൊന്നും അനുവദിച്ചിട്ടില്ല. ഇതിൽ ഇടുക്കി ജില്ലയിൽ റീബിൽഡ് കേരള ഇനിഷ്യേറ്റീവ് പദ്ധതിയിൽ ഉൾപ്പെടുത്തി ടൈപ്പ്-I, ടൈപ്പ് II, ടൈപ്പ് III എന്നീ ക്വാർട്ടേഴ്സുകൾക്ക് മൊത്തമായി 12 കോടി രൂപയുടെ ഒറ്റ ഭരണാനുമതിയാണുള്ളത്. അതിൽ 3 കോടി (മൂന്ന് കോടി) രൂപയാണ് ടൈപ്പ്-I ക്വാർട്ടേഴ്സിനായി ഉപയോഗിക്കാൻ ഉദ്ദേശിക്കുന്നത്. ബന്ധപ്പെട്ട സർക്കാർ ഉത്തരവുകളുടെ പകർപ്പ് അനുബന്ധമായി ചേർക്കുന്നു.*

(ബി) ഇതിന്റെ നിർമ്മാണ പുരോഗതി വ്യക്തമാക്കാമോ; എന്നുമുതലാണ് നിലവിലെ സ്ഥിതി തുടരുന്നതെന്നും എന്നുവരെയാണ് കരാർ കാലാവധിയെന്നും അറിയിക്കാമോ;

(സി) നിർമ്മാണം അടിയന്തരമായി പുനരാരംഭിക്കാൻ എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വിശദമാക്കാമോ?

(ബി&സി) തിരുവനന്തപുരം ഹരിഹർ നഗറിലെ പുതിയ ഫാമിലി ക്വാർട്ടേഴ്സിന്റെ മണ്ണ് പരിശോധന നടത്തി റിപ്പോർട്ട് ലഭ്യമായിട്ടുണ്ട്. ആയതിന്റെ അടിസ്ഥാനത്തിൽ കെട്ടിടത്തിന്റെ ഡിസൈൻ പൊതുമരാമത്ത് വകുപ്പ് ഡിസൈൻ വിഭാഗം കാര്യാലയത്തിൽ തയ്യാറാക്കിവരികയാണ്. പാലക്കാട് മണ്ണാർക്കാട് പൊതുമരാമത്ത് സ്റ്റാഫ് ക്വാർട്ടേഴ്സ് നിർമ്മിക്കുന്നതിനുള്ള പ്രവൃത്തിയുടെ ടെണ്ടർ നടപടികൾ നടന്നുവരുന്നു. ഇടുക്കി ജില്ലയിലെ ക്വാർട്ടേഴ്സിന്റെ സാങ്കേതികാനുമതിക്കുള്ള എസ്റ്റിമേറ്റ് പരിശോധനയിലാണ്. ആലപ്പുഴ ജില്ലയിലെ സ്റ്റാഫ് ക്വാർട്ടേഴ്സിലെ മൂന്ന് ബ്ലോക്കുകളിൽ രണ്ട് ബ്ലോക്കുകളുടെ നിർമ്മാണം പൂർത്തീകരിച്ചു. മൂന്നാം ബ്ലോക്കിന്റെ സൂപ്പർ പൂർത്തീകരിച്ചു. ഫിനിഷിംഗ് ജോലികൾ പുരോഗമിക്കുന്നു. 26-10-2020-ൽ കരാറുകാരൻ മരണപ്പെട്ടതുമൂലം പ്രവൃത്തി നിർത്തിവെച്ചിരിക്കുകയാണ്. പൂർത്തീകരണ കാലാവധി 18 മാസമായിരുന്നു. കാലാവധി 30-11-2020-ന് അവസാനിച്ചു. കോൺട്രാക്ടർ മരണപ്പെട്ടതിനാൽ നിലവിലുള്ള കരാർ റദ്ദ് ചെയ്യുന്നതിനുള്ള നടപടി പുരോഗമിക്കുന്നു. റദ്ദ് ചെയ്തതിനുശേഷം തുടർനടപടികൾ സ്വീകരിക്കുന്നതാണ്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.